

## حضرت مولانا عبدالقدار رائے پوری رحمۃ اللہ علیہ

پروفیسر خالد شبیر احمد

### امیر شریعت اور ان کی اولاد سے محبت:

حضرت رائے پوری رحمۃ اللہ علیہ کو فقط امیر شریعت رحمۃ اللہ علیہ سے ہی محبت نہیں تھی بلکہ آپ امیر شریعت رحمۃ اللہ علیہ کی اولاد سے بھی والہا نہ محبت کا اظہار اور ان کے لیے خصوصی دعا کیں فرماتے۔ میں اپنے آپ کو اپنا ہائی خوش قسمت سمجھتا ہوں کہ میں نے امیر شریعت کے علاوہ ان کے بیٹوں کے ساتھ بھی اپنی زندگی کا بڑا حصہ بسر کیا ہے۔ بعض لوگ شکوہ یہ کہہ دیتے ہیں کہ امیر شریعت کے بیٹوں کے مزاج میں وہ کشش اور جاذبیت نہیں جو کہ امیر شریعت کی شخصیت کا ایک مرکزی جوہر کمال تھا۔ اس کے جواب میں خود بیٹے کہتے ہیں کہ ہمیں امیر شریعت سے نسبت تو ہے لیکن ہم امیر شریعت نہیں۔ نہ ہم امیر شریعت بن سکتے ہیں۔ ایسے لوگوں سے میرا بھی یہی سوال ہے کہ اگر امیر شریعت کے بیٹوں میں بھی وہ تمام خصوصیات خصوصاً مزاج کے حوالے سے جوبات کی جاتی ہے، ہوتیں تو پھر امیر شریعت اور ان کے بیٹوں کے درمیان کیا فرق رہ جاتا۔ ایسے میں تو امیر شریعت کی ذات کی وہ کشش جس کا تذکرہ زبانِ زد خاص و عام ہے، اُس کی تلفی ہو جاتی۔ بندیادی سوال تو یہ ہے کہ کیا امیر شریعت کے بیٹوں نے امیر شریعت کے نقشِ قدم پر اپنا قدم نہیں رکھا۔ کیا امیر شریعت کے بیٹوں نے دین کی راہ کو چھوڑ کر دنیا کی راہ اختیار کر لی ہے۔ کیا دین کے لیے جو خلوص اور جو محنت امیر شریعت رحمۃ اللہ علیہ نے کی تھی، اُس خلوص اور اُس ایثار کی جھلک اُن کے بیٹوں میں موجود نہیں ہے۔ جس نصبِ اعین کے لیے امیر شریعت نے اپنی پوری زندگی داؤ پر لگادی تھی کیا وہ نصبِ اعین اُن کے بیٹوں کی نظر سے اچھل ہو گیا۔ دین کے احیاء اور بقاء کے لیے جو کچھ امیر شریعت نے کیا، کیا اُن کے بیٹوں نے اس سے منہ موڑ کر اپنے لیے دنیاوی عیش و عشرت کے سامان اپنے گرد و پیش اکٹھے کر لیے؟ اگر ایسا نہیں جیسا کہ ہرگز نہیں تو پھر یہ بات کہنی پڑتی ہے کہ امیر شریعت کے بیٹوں پر بھی اللہ تعالیٰ کا فضل و کرم اُسی طرح ہے جس طرح خود امیر شریعت رحمۃ اللہ علیہ پر تھا۔ وہی سادگی، وہی جذبہ، وہی عزم، وہی استحکام، وہی بہادری، وہی جوش، وہی خودداری، وہی سادگی، وہی محنت، وہی خلوص، وہی ایثار جو ہم امیر شریعت کی زندگی میں دیکھتے ہیں اُن کے بیٹوں میں بھی موجود ہے۔ اس لیے امیر شریعت کی طرح اُن کے بیٹے بھی ہر سلیمان الفطرت مسلمان کے لیے اپنا ہائی قابلِ احترام ہیں اور اس سلسلے میں آخری بات یہی ہے کہ امیر شریعت کی طرح امیر شریعت کے بیٹوں پر بھی حضرت رائے پوری کی نگاہ کرم تھی اور یہ اُن کی دعاؤں کا صدقہ ہے کہ دین کے کام میں امیر شریعت کی اولاد میں کہیں جھوٹ نہیں آتی۔ وہ ہمہ وقت دین کے لیے کربستہ نظر آئے۔ اس کا اندازہ مندرجہ ذیل

اقتباس سے بھی لگایا جاسکتا ہے۔ جس میں حضرت رائے پوری نے امیر شریعت کے بیٹوں کے بارے میں کیا کچھ نہیں کہہ دیا:

”مولانا سید عطاء اللہ شاہ بخاری اور مولانا حبیب الرحمن لدھیانوی سے جو قلبی تعلق تھا وہ کسی سے مخفی نہیں۔ ان حضرات کے جیل جانے کے بعد ان کے خاندان اور پسمندہ افراد کی فکر رکھتے اور ان سب کی ذمہ داری محسوس فرماتے۔“

مولانا محمد علی جalandhri لکھتے ہیں:

”مولانا حبیب الرحمن ملکمری جیل میں نظر بند تھے۔ ملاقات کی کسی کو اجازت نہ تھی۔ میں رائے پور حاضر ہوا۔ فرمایا کہ مولانا حبیب الرحمن سے ملاقات اگر کسی طرح ہو جائے تو بہت اچھا ہے۔ دل ملاقات کو چاہتا ہے۔ میں نے عرض کیا: حضرت میں انتظام کروں گا۔ اس پر بہت ہی خوشی کا اظہار فرمایا۔ فرمایا: ضرور کوئی انتظام کریں۔ سخت سردی کا موسم تھا۔ میں نے ایک ایم۔ ایل۔ اے کے ذریعے جو میرا ملاقاتی تھا، وزیر جیل منورہ لال سے اجازت لی۔ بذریعہ تاریخ ملتان میں اجازت کی اطلاع ملی۔ میں نے رائے پور اطلاع دی۔ حضرت والاخت سردی میں ملکمری تشریف لائے۔ میں شیشناں پر پہلے ہی سے موجود تھا۔ ایک دوست کے ہاں قیام کیا۔ صبح مولانا حبیب الرحمن سے ملاقات ہوئی۔ امیر شریعت مولانا سید عطاء اللہ شاہ بخاری کے متعلق بڑے بلند کلمات فرماتے تھے۔ اور ان سے ان کی وجہ سے ان کے خاندان سے بڑی محبت و شفقت کا برداشت کرتے تھے۔ ایک مرتبہ فرمایا کہ تم بخاری کو یوں نہ سمجھو کہ صرف لیدر ہی ہیں۔ انہوں نے ابتداء میں بہت ذکر کیا ہے اور فرمایا کہ یقین تو اللہ تعالیٰ نے ایسا نصیب فرمایا ہے کہ باید و شاید۔ میاں حالات و کیفیات کیا چیز ہے۔ اصل تو یقین ہی ہے۔ اللہ تعالیٰ جس کو عطا فرمادے۔ مولانا محمد علی جalandhri فرماتے ہیں کہ ایک دفعہ حضرت کے سامنے بخاری صاحب کے لڑکوں کا تذکرہ آیا۔ فرمایا کہ شاہ صاحب کے لڑکے ہیں۔ میں تو ان کا نوکر ہوں۔ یہ محبت اور خصوصیت ان کے اخلاص، خود فراموشی، دینی خدمت میں انہاک؟ جوان کی ذات اور ان کی ایمان افسوز تقریروں عظیم مجموعوں میں پہنچتا تھا اور خصوصیت کے ساتھ بخوبی اور بالخصوص ملتان اور اس کے نواح میں جو عقائد کی اصلاح ہوئی تھی۔ خود شاہ صاحب اپنی تقریروں اور کوششوں کی روح اور اپنی زبان کے اثر اور اس مختت و جفاشی کے تحمل کا راز ایک مخلص اور مقبول بنہ کے ساتھ تعلق اور اس کی دعاویں اور محبت کو سمجھتے تھے اور اس پر ان کو بڑا نازور بہت اعتماد تھا۔ احرار سے محبت کی وجہ ان کی شان قلندرانہ اور جرأۃ رندانہ تھی۔ ہر نئے فتنے اور جدید فرقہ کے مقابلے میں یہ سینہ پر اور سر بکف ہوتے۔ قادیانیت، رفض و تفضیل اور متعدد ایسی گمراہ کن تحریکیں تھیں جن کے مقابلہ میں یہی سر پھرے میدان میں آتے۔

”کچھ ہوئے تو یہی رندان قدح خوار ہوئے“

(سوخ حضرت مولانا عبدالقار رائے پوری، علی میاں، صفحہ ۲۹۲، ۹۳)

رِقت و شوق کا غلبہ:

حضرت رائے پوری علیہ الرحمۃ پر رفت و شوق کا غلبہ تھا خصوصاً جس وقت آپ بزرگان دین کے واقعات سننے یا پھر کوئی آپ کے سامنے شوکیہ یا پھر عشقیہ شعر پڑھتا اکثر اوقات فرمائش کرتے کہ اچھا کلام سناؤ۔ کسی اچھے قاری سے قرآن سننے کا بھی آپ کواز حد شوق تھا اور جب قاری تلاوتِ قرآن پاک کرتا تو آپ پر عجیب و غریب کیفیت طاری ہو جاتی تھی۔ بے اختیار آنکھوں سے آنسو چھلک چھلک جاتے۔ علی میاں اپنی کتاب سوانح مولانا عبد القادر رائے پوری کے صفحہ ۲۱۵ پر تحریر کرتے ہیں:

”ایک رات تہجد کے وقت دو بجے آپ بیدار ہوئے، چار پائی صحن سے برآمدہ میں لے جاتے تھے۔ قاری حسن شاہ صاحب بھی چار پائی کو اٹھائے ہوئے تھے۔ کسی نے ان کا دیسے ہی نام لیا۔ حضرت نے فرمایا یہ اس وقت کچھ سناتے نہیں۔ قاری صاحب نے پوری محبت اور اخلاص سے قرآن پاک کا ایک روکنے سنایا۔ حضرت پر رفت طاری ہوئی، تمام خانقاہ تلاوت کلام سے گونج رہی تھی۔

ایک دن عصر کے وقت قاری عطاء الحمیمین بخاری ابن عطاء اللہ شاہ بخاری سے ایک روکنے قرآن پاک کا سماعت فرمایا تو آپ پر کیفیت گریہ کی بہت ہوئی غالباً کچھ حضرت شاہ صاحب کی یاد بھی آئی جس سے کیفیت میں اضافہ ہوا۔“

اسلام اور مسلمانوں کے لیے فکرمندی:

حضرت رائے پوری رحمۃ اللہ علیہ کو اسلام اور مسلمانوں کی حالتِ زار کا بڑی شدت کے ساتھ احساس تھا جس کا تذکرہ وہ اکثر اپنی مجلس میں بھی کرتے تھے، بلکہ اگر یہ کہا جائے کہ فکرمندی ان کے نظامِ زندگی کی روح رواں بن گئی تھی تو اس میں کوئی مبالغہ نہیں۔ یہ فکرمندی کبھی تو درد بدن کر آہ فغاف میں تبدیل ہو جاتی اور کبھی تہائیوں میں آپ کی آنکھوں سے آنسو بن کے جھلک جاتی۔ خصوصیت کے ساتھ ۱۹۷۲ء کی تقسیم کے وقت فسادات کی صورت جو کچھ ہوا اس پر آپ انتہائی بے قرار اور مضطرب رہتے تھے اور کہتے تھے کہ جس سرزمین کو ہمارے صوفیاء کرام نے اپنے خون سینچا تھا۔ اسے ہمارے مسلمان چھوڑنے پر مجبور ہو گئے ہیں اور کہتے تھے کہ اس ساری صورت حال میں مجھے تو اسلام اور مسلمانوں کا زوال نظر آرہا ہے۔ ایک مرتبہ آپ نے اپنے کسی خادم سے یہ فرمایا کہ لوگ سمجھتے ہیں کہ میں تہائی میں عبادت میں مصروف رہتا ہوں حالانکہ حقیقت یہ ہے کہ بعض اوقات پر اوقات مسلمانوں کے فکر و رنج اور قلق میں گزر جاتا ہے۔

سیاسی مسلک:

حضرت رائے پوری کے سیاسی مسلک میں جذبہ، جہاد اور انگریز دشمنی بندی اصول کی حیثیت رکھتی ہے۔ اس سلسلے میں وہ اپنے پیر و مرشد شاہ عبدالرحیم رائے پوری اور شیخ الہند مولانا محمود حسن رحمہما اللہ کو اپنا پیشوائی تسلیم کرتے تھے۔ یہی وجہ ہے کہ آپ کا تعلق اور آپ کا رابطہ انھیں جماعتوں کے ساتھ رہا جو ملک کی آزادی کے لیے انگریزوں کے خلاف برسر

پیکار رہیں۔ آپ کے سیاسی مسلک کے مطابق ہندوستان میں اسلام اور مسلمانوں کے بقا اور ارتقاء کاراز اس میں بات میں مضمون تھا کہ مسلمان ہندوستان کے صوفیاء کرام (جن میں خاص طور پر خواجہ معین الدین اجمیری کا نام زیادہ نہ مایا ہے) کی تقلید میں ہندوستان کی قدیم آبادی کے ساتھ محبت اور اخلاقی طاقت سے ان کے دل جیت لینے کی کوشش کو اپنا مقصد حیات بنالیں اور یہ بات اسی وقت ہی ممکن تھی جب ہندوستان تقسیم ہو بلکہ متعدد ہے۔ آپ کے نزدیک ہندوستان میں اسلام اور مسلمانوں کے لیے مقبولیت کا وہی راستہ درست راستہ تھا جو ساتویں صدی کے اندر صوفیاء کرام نے اختیار کیا اور اپنی روحانی اور اخلاقی طاقت کے ذریعے لاکھوں غیر مسلم کو دائرہ اسلام میں لے آنے میں کامیاب ہوئے۔ یہی وجہ تھی کہ آپ ہر اس بات کے خلاف تھے جو ہندوستان میں ہندو مسلم اختلاف کو ہوادینے کا باعث بنے۔ شاید اسی لیے آپ کے دل میں مولانا حسین احمد مدنی کی محبت، عشق کی حد تک موجود تھی وہ مولانا ابوالکلام آزاد کے بھی دل و جان سے قائل تھے اور تقسیم ہند کو مسلمانوں کے لیے مضر اور دین اسلام کی اشاعت اور ترقی کے لیے نقصان دہ خیال کرتے تھے۔ آپ مولانا حبیب الرحمن لدھیانوی اور امیر شریعت سید عطاء اللہ شاہ بخاری دونوں کے پیغمبر مرشد تھے اور ان کے لیے خصوصی توجہ اس لیے تھی کہ وہ مجلس احرار اسلام کی قیادت کر رہے تھے جو ہندوستان کے اندر انگریز دشمنی کا استعارہ بن چکی تھی۔ تقسیم ہند کے بعد ایک مرتبہ آپ نے لاہور میں ایک مجلس میں تقسیم ہند پر پتھرہ فرماتے ہوئے ارشاد فرمایا:

”ہمیں تو پہلے ہی معلوم تھا کہ تقسیم مسلمانوں کے لیے سراسر مضر ہے میرا تو یہ ملک دیکھا ہوا ہے جس کا تمام نقشہ میرے ذہن میں موجود تھا ہمارے قائد بے چارے صرف جغرافیائی ہیئت سے ہی کچھ معلومات رکھتے تھے، ملک کا دورہ نہیں کیا تھا، ان کو کیا معلوم کہ تقسیم کس طرح صحیح ہوگی، نیز یہ بھی ظاہر ہے کہ جب دو بھائی مشترک کہ چیز کو آپس میں تقسیم کرتے ہیں تو ہر ایک کو دوسرے کے ساتھ زد اسی رہتا ہے کہ ہماری یہ چیز وہ لے گیا اور دوسرے سمجھتا ہے کہ یہ ہماری چیز وہ لے گیا۔ چنانچہ اب کشمیر کے متعلق بھی بھی نزان ہو رہا ہے۔“  
یہ بات لاہور میں ۱۹۵۸ء کی ہے اسی دور میں آپ نے ایک دوسری مجلس میں یوں ارشاد فرمایا:  
”انگریز، مسلمانوں کے بخت دشمن ہیں۔ انہوں نے قصد تقسیم میں مسلمانوں کو نقصان پہنچایا  
لیکن ہمارے مسلمان ایسے سید ہے ہیں کہ اسی انگریز سے جو دشمن ہے تقسیم کرائی۔“

### عجز و انکساری:

حضرت رائے پوری رحمۃ اللہ علیہ کے بارے میں جو لوگ ان کے قریب رہے ہیں یہی بیان کرتے ہیں کہ وہ عجز و انکساری اور بے نفسی و بے غرضی کے میدان میں بھی اپنی مثال آپ تھے۔ ”میں“ نام کی کوئی چیز ان کے وہم و گمان میں بھی نہیں تھی۔ وہ اپنے پیغمبر مرشد حضرت عبدالرحیم کی طرح اس میدان میں ان کے نقش قدم پڑھتے۔ ایسے معلوم ہوتا تھا کہ انھیں اپنے روحانی مقام و مرتبہ کا احساس تک نہ تھا۔ مجلس کے اندر آپ نے کبھی کوئی ایسی بات بھی نہیں فرمائی تھی جس کے سنتے کے بعد لوگوں کے دلوں میں ان کی عقیدت میں اضافہ ہو، ہر بات اور ہر معاملے میں آپ اپنی نفی اور اپنی انکساری کا ہی

اظہار فرماتے تھے۔ اس سلسلے میں چند اہم واقعات کا ذکر علی میاں نے اپنی کتاب سوانح حضرت مولانا عبدالقدیر رائے پوری رحمۃ اللہ علیہ میں کیا ہے جو نذر قارئین ہیں:

(۱) ”راولپنڈی میں ایک مرتبہ قریشی صاحب کی کوٹھی پر چجن میں عصر کے بعد بڑی وسیع مجلس تھی۔ بعض اعلیٰ عہدے دار، ممتاز علماء اور عوام کا شہر بجع تھے۔ پروفیسر عبد المغنى صاحب جسے پوری نے (غالباً اس خیال سے کہ حضرت پکھ ارشاد فرمائیں اور لوگ مستفید ہوں) سوال کیا کہ حضرت صبر کی حقیقت کیا ہے۔ حضرت نے بڑی بے تکھی سے رقم کی طرف اشارہ کیا کہ مجھے تو معلوم نہیں، ان سے پوچھو۔ میں نے اپنے نزدیک بڑی کسر نفسی اور تو واضح سے کام لیتے ہوئے عرض کیا کہ حضرت مجھے تو اس کے لغوی معنی کے سوا کچھ معلوم نہیں۔ مجلس پر سناٹا چھا گیا۔ حضرت کو اس کا احساس نہیں معلوم ہوتا تھا کہ مجلس کے خواص حضرت کے متعلق کیا رائے قائم کریں گے۔ جن کو علماء و عوام کے ایک بڑے گروہ نے اپنا شیخ و مرلن تسلیم کر رکھا ہے۔“

(۲) ”ایک مرتبہ لاکل پور کے دوران قیام میں اس بارے میں خدام اور احباب کے درمیان بڑی کشاکش تھی کہ حضرت رمضان کہاں کریں۔ لاکل پور کے اہل تعلق لاکل پور کے لیے کوشش تھے۔ لاہور کے احباب لاہور کے لیے مصروف تھے اور قریشی صاحب راولپنڈی کے لیے عرض کرتے تھے۔ حضرت نے ایک روز سور کے وقت تیوں گروہوں کے خاص خاص اشخاص کو بلوایا اور فرمایا: بھائی دیکھو میں ایک غریب کا شنکار کا بیٹا ہوں۔ میرے گھر میں ایسی غربت تھی کہ میں جب طالب علمی میں آیا کرتا تھا تو میری والدہ کو فکر ہوتی تھی کہ گیہوں کی روٹی کا انتظام کس طرح کریں، غنی بھی ہوں اول تو کچھ زیادہ پڑھانیں، پھر جو کچھ پڑھا تھا وہ بھی بھول گیا۔ اب جو تم کو کھینچ کھینچ پھرتے ہو اور کوئی ادھر لے جانا چاہتا ہے کوئی ادھر تو یہ محض اس کی برکت ہے کہ کچھ روز اللہ کا نام لیا۔ تم خود اخلاص کے ساتھ چند روز اللہ کا نام کیوں نہیں لیتے کہ خود مطلوب بن جاؤ۔ یہ تقریب کچھ ایسی سادگی اور اثر کے ساتھ فرمائی کہ بعض حضرات کی آنکھوں سے آنسو آگئے۔“

(۳) ”لکھنؤ سے بریلی جاتے ہوئے سفر میں مجھ سے فرمایا کہ آپ لوگ اہل علم ہیں۔ آخر آپ نے مجھے کیوں آگے کر دیا اور کیوں مجھے شرمندہ کرتے ہیں۔“

(۴) ”ایک مرتبہ آزاد صاحب نے حضرت کو مناطب کر کے ایک غزل کی۔ جس کا مقطع تھا

یہ کیا ستم ہے کہ آزاد تیرے ہوتے ہوئے  
ہے میکدہ میں بھی اور تشنہ کام ہے ساتی  
یہ شعر سن کر فرمایا۔ کہ بھائی میرے پاس تو پانی بھی نہیں۔ شعر تو شیخ الحبیث کو سنا۔ یہ دراصل حضرت کا حال تھا۔ جس میں کسی تصنیع یا مصلحت بینی کا دخل نہیں تھا۔ بد اہتماء اور وجہانی طور پر اپنے کو مکمال سے عاری سمجھتے تھے اور اہل نظر کے نزدیک یہ مقام ہزار کرامتوں اور ہزار علوم و معارف سے ارفع ہے۔“

(۵) ”بے نفسی اور فنا نیت کا ایک اور واقعہ جو میرے نزدیک سینکڑوں مجاہدات و صدھا کرامات سے بھی بلند اور بیش قیمت ہے یہاں نقل کیا جاتا ہے۔ اس واقعہ سے اندازہ ہو گا کہ حضرت کی طبیعت و فتنی تاثرات و جذبات سے کس قدر غیر متاثر واقع ہوئی تھی۔ اور آپ کا مزکی افس بے نفسی کی اور فنا نیت کے کس درجہ پر پہنچ گیا تھا۔ آپ کی طبیعت کس درجہ وضع داری، نباه

کی قوت اور حق شناسی تھی۔

وفات سے تین چار ماہ قبل کا واقعہ ہے کہ حضرت رحمۃ اللہ علیہ کے وہ خادم جو ساری عمر خانقاہ کے کھانے وغیرہ کے ذمہ دار تھے اور بوجہ اپنی علاالت کے، ان کی بیوی نے اپنے لڑکے کے ذریعے معدود ری طاہر کر دی جس پر حضرت کے کچھ فرمائے بغیر مولانا عجیب الرحمن صاحب نے اپنے گھر میں کھانے کا انتظام کیا۔ حضرت نے بالکل سکوت فرمایا۔ اس کے بعد منتظمین نے ان کے خلاف بہت شکایات کیں۔ کھانا اچھا نہیں ہوتا تھا۔ روٹی کچی ہوتی تھی۔ کبھی نمک غائب، مہانوں کو تکیف ہوتی تھی۔ غرض کے اس طرح کی بہت سی باتیں انہوں نے کیں کہ بہت اچھا ہوا انہوں نے استغفار دے دیا۔ حضرت سے انہوں نے کہا کہ یہ میجانب اللہ ہوا ہے۔ ہم چاہتے بھی یہی تھے۔ لیکن ان سب کے کان بھرنے کے باوجود حضرت نے سکوت اختیار کیا۔ کبھی ایک لفظ بھی نہیں کہا۔ صرف ایک مرتبہ ان شکایات کے جواب میں ایک عام بات فرمائی، کہ بھائی اصل میں ایک کام جب بہت دن تک کیا جاتا ہے تو اس میں اتنا ہتمام نہیں رہتا اور ایسی باتیں ہوئی جاتی ہیں۔

بہر حال دوسرے ان حضرات نے ان کو دوسرا کوٹھی سے بلوایا۔ مگر وہ آئے نہیں۔ کئی گھنٹے کے بعد پھر بلوایا پھر بھی نہیں تشریف لائے۔ ظہر کے بعد پھر وہ شکایات کا سلسلہ جاری ہوا۔ اس کے بعد حضرت رحمۃ اللہ علیہ نے فوراً آدمی بھیجا۔ اب کی وہ قهوڑی دیر کے بعد آگئے۔ کمرہ خالی کرایا گیا۔ چار پائی کی پشت پر حضرت کے بھائی مولانا عبد الوہید تشریف رکھتے تھے۔ حضرت استغراق میں تھے۔ جب وہ آئے تو حضرت نے فرمایا: کون ہے؟ انہوں نے کہا ظفر الدین۔ فرمایا: آگئے؟۔ تمہارا کیا حال ہے۔ انہوں نے اپنا حال بتایا اور ڈاکٹر کے دکھانے کا ذکر کیا۔

حضرت نے فرمایا مجھے تمہاری بیماری کی بڑی فکر ہے۔ اللہ تعالیٰ تمہیں صحت عطا فرمائے۔ میں بہت معدود رہوں، چل نہیں سکتا۔ ورنہ دن میں کئی مرتبہ تمہاری خدمت میں آتا۔ اگر تکلیف کی وجہ سے نہیں آسکتے ہو تو اپنے لڑکے بشیر احمد کے ذریعے اپنی خبریت کہلوادیا کرو۔ دوا بھی تو تم نے خریدی ہو گی؟ جب ڈاکٹر کے پاس گئے تو کچھ پیسے تو لے جاتے۔ انہوں نے جواب دیا کہ حضرت دس روپے لے گیا تھا اور دوا اتنے میں ہی آئی۔ اس کے بعد حضرت نے ارشاد فرمایا کہ میری واسکٹ کی جیب میں ہاتھ ڈالو (اس میں اس وقت ۳۰۳ روپے تھے) اور فرمایا یہ رکھلو۔ دوائی وغیرہ میں کام آئیں گے۔ اس کے بعد فرمایا دوسرا جیب میں بھی تو دیکھو اس میں بہت بڑی رقم تھی۔ فرمایا: یہ بھی رکھلو۔ انہوں نے کچھ تکلف کیا۔ حضرت نے فرمایا اور بھی بہت سے خرچ ہیں اس کو رکھ لو اللہ کا شکر کرو۔ یہ محض میرے مالک کافضل ہے۔ جب وہ رقم لے کر واپس جانے لگے تو حضرت نے پھر آواز دی اور ارشاد فرمایا تم نے ہمارا کھانا پکانا کیوں چھوڑ دیا ہے؟ تین چار مہینے کی بات تھی۔ میں تو چاہتا تھا کہ تمہارے ہی ہاتھ سے کھاتے۔ انہوں نے اپنی اور اپنی الہی کی بیماری کا ذکر کیا۔ حضرت نے فرمایا تمہاری تین بچیاں ہیں۔ انہوں نے عرض کیا وہ چھوٹی بچیاں ہیں۔ حضرت نے فرمایا ہم تو چاہتے ہیں کہ تمہارے ہی ہاں کھائیں، چاہے جیسا بھی ہو کچا ہو یا پاک ہو، بے

نمک ہو جس طرح کا بھی ہو، اگر تم اور تمہارے گھروالے نہ کر سکیں تو ایک ملاز مرکھلو، خرچ ان شاء اللہ میں دے دوں گا۔ اس کو مجھ سے لے لیا کرو کسی کو خبر نہ لیکن کچھ تہاری ہی نگرانی میں۔ انھوں نے کہا کہ کام کرنے والی کوئی عورت اچھی نہیں ملتی۔ حضرت نے فرمایا تمہیں اچھی نہیں ملتی تو بھائی فضل الرحمن سے ہی کہتا ہوں، وہ انتظام کر دیں گے۔ انھوں نے کہا کہ سوچ کر بتا دوں گا۔ اسی درمیان یہی فرمایا: تمہارے پاس چاول کی بوریاں بھی تو آئی تھیں۔ ان میں سے ایک بوری چاول علی میاں کے لیے ہمیں چاہیے۔ اس کے بعد وہ چلے گئے اس کے بعد حضرت نے کچھ نہیں کہا۔

دوسرے تیرے روز بہت بڑی تعداد میں ہدایا و تھائے اور قدمیں آئیں۔ حضرت کی جیبیں تو روپے سے بھر ہی چکی تھیں پوری چار پائی بھی نٹوں سے اٹ گئی۔ اپنے بڑے رومال میں ان سب روپوں کو اکٹھا کر کے باندھ لیا۔ اس کے بعد حاجی ظفر الدین صاحب کو بولا یا اور ان سے فرمایا کہ ان کو خوب مضبوطی اور کس کے باندھ لوتا کہ زیادہ بڑی نہ معلوم ہوا اور لے جاؤ۔ کھانے کے سلسلے میں کوئی بات نہیں فرمائی۔“ (صفحہ ۲۵۱ تا ۲۲۷، روایت: مولانا عبدالوحید)

(جاری ہے)

**سیم الیکٹرونکس**

ڈاؤ لینس ریفریجریٹر اسی  
سلسلہ یونٹ کے با اختیار ڈیلر

**Dawlance**

ڈاؤ لینس لیا توبات بنی

**SALEEM ELECTRONICS**  
HUSSAIN AGAHI ROAD, MULTAN

061- 4512338  
061- 4573511

**ماہنہ مجلس ذکر و اصلاحی بیان**

ابن امیمہ شریعت  
حضرت پیر جی

**سید عطاء المیہمن** دامت برکاتہم  
(امیر مجلس احرار اسلام پاکستان)

69/C دفتر احرار  
وحدت روہنگیا مسلم ناؤن لاہور

7 جون 2009ء  
التوار بعد نماز مغرب

نوٹ: ہر انگریزی ماہ کی پہلی اتوار کو بعد نماز مغرب مجلس ذکر و اصلاحی بیان ہوتا ہے

تحریک تحفظ ختم نبوت (شعبہ تبلیغ) مجلس احرار اسلام لاہور فون: 042-5865465